



بِسْمِ اللَّهِ الرَّحْمَنِ الرَّحِيمِ

د مولانا سعيد افغانی د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغانی : آزاده ، ټولنيزه، علمي ، فرهنگي او نشراتي ارگان ته ښه راغلاست !

د مولانا داکتر محمد سعيد « سعيد افغانی » لیکنه

د نشر نیټه : 21 اگست 2017 م

پیام

هرڅه ته په دقت گوره .
 هواس دی بیداره ساته .
 اسباب ، عوامل او مناشی په پام کښی نیسه .
 پل دی غلط لیاره مه ږده .
 پوره خوبنیار او بیداره اوسه ، بد بینی بده ده .
 خوببینی هم اندازه لری .
 نو پام کوه چی د بدبینی او خوشبینی مفیده اندازه پیدا کړی .
 خطائی بده ده او تکراری شنیع دی، نو اول کوبښن کوه چی خطا نه شی او که خطا شی باید
 د شاعت سره مواجهه نشی .
 پام کوه چه ونه ښوونږی ؛ او که د ښوونږی احتمال وي، نو امسا د ځان سره ملگری ساته .

بیا هم وایم :

پام کوه چی خطا نشی ؛ او که خطا شوی ، د خپلی خطایي څخه باید عبرت واخلي ترڅو بیا خطا نشی ... ځکه چی دغه شان عادت د انسان منزلت ټیټوی .

خلک ډیر هوسپوری چی د خپلو شخصي منافعو د لاس ته راوړلو لپاره خلک تیر باسی ، که څه هم د شخصي منافعو لپاره تیرویسټل گناه ده .

تیرویسټل کمزوری ده !

تیرویسټل اخلاقي ضعف دی او دا دهغو کسانو کار دی کوم چی په میرانی نشی کولی مطلب لاس ته راوړی .

تیرویسټل اعتماد او اطمینان له مینځه وړي ، او په جامعه کښی تیرویسټونکی کسان آخر د رسوائی سره مخامخ کیږی .

تیرویتل سادگی او تیرویسټل نا ځوان مردی ده، نو پام کوه چی نه ساده او نه نا ځوان مرد اوسی .

ننی عصر ډیر ایجابات لری ؛ او په ننی عصر کښی زرنګی زیاته شوی ده .
نو پام کوه چی تل د شرایطو، ایجاباتو او د زرنګیو خیال د خان سره قوی وساتی .

احتیاط ښه دی؛ خو چی د احتیاط څخه مضر احتیاط جوړ نشی او د جمود او خمود موجب و
نه ګرځی .

**شکاکي بده ده ؛ هغه دا چی هر څه ته په شک وکتل شي او په شک کښی بیا هم شک پیدا
شي، او که نه ډیر کرته شک د تصفی، یقین او باور موجب ګرځی .**
نو پام کوه چی څو مره شک څخه باید کار واخستل شي؛ همدا وجه ده چی شک د علماو او
اهل دل خاوندانو په نزد ، د علم او معرفت لپاره یو ضروري پړاو ګڼل کیږی .

**اعتدال ښه شی دی ؛ خود اعتدال پیژندل ګران کار دی او د اعتدال مدعیان ډیر دي ، مګر ؛
په عملی صحنه کښی د اعتدال پیدا کول اکثر د خبطونو سره مواجهه کیږی او د عامه منافعو د
تامین د اټکل په اساس زیات غور او دقت ایجا بوی .**
نو پدی اساس د اعتدال معلومول باید د ټکولو پوهانو یوه پیاوړی کمیته او یا کمیټی تخمینی کری .

مونږ ټول غواړو چی په سمه لپاره روان اوسوو، او دلپاری د پاسه خنډ او خار نوي . خو دا چی
سمه لپاره کومه او ورڅخه څنګه خنډونه او خار لری شي ، دا مطلب موندل ګران کار دی چی پوره
بحث او پاملرنی ته ضرورت لري .

ژوند سراسر لوبه ، یا حرکت ، فعالیت، هڅه ، کار او عمل دی؛ خو دا چی دا لوبه او یا دا حرکت،
فعالیت ، هڅه ، کار او عمل د ښی نتیجی موجب شي . پوره پام لرنی ته ضرورت لري .

راتلونکی حالات مرموز دی ؛ خود علانمو او قرائنو په حساب او تخیل کښی کیدی شی چی ورته
ښه پلان او نقشه ترتیب کری شي . نو باید مونږ را تلونکی حساب هم پوره په پام او نظر کښی
ونیسوو .

**د خیر مفکوره د خیر او خیرونو مولد ګرځی او زیات دوام او حسن عاقبت به پیدا کوی ، د شر
مفکوره که څه د شر او شرونو مولد ګرځی ؛ خو زیات دوام او حسن عاقبت نه لری .**
نو په دی اساس :

**باید په جوامعو کښی په عاملانه ډول د خیر احساس قوی وساتل شي ، او پام و ساتو چی د شر په
مقابل کښی عالمانه مجادلی ته دوام ورکری شي .**

سعید افغاني

د سنبله میاشت ، د ۱۳۶۱ هجري شمسي کال - کابل

ترتیب کوونکی : برهان الدین « سعیدی »

www.said-afghani.org - پارګشت به صفحه اصلی